

Myumajtskræ Neki Di'ibu Paablæ Tyuknigajxtæ Ja Tesalónikæ Ja'ayuty

1 ¹Ëj Paablæ, mæt ja Silvanæ esu Timotee. Nduknigajxtæptsæ tyædu neky ja mæbujkrætujk di'ibu ijttæp ti'igyæ mæt ja Nindsun'ajtum Dios Teety esu Nindsun'ajtum Jesukristæ, es ñaymyúkædu mæ Tesalónikæ kajpn. ²Wa'anæ nDios Teety'ajtum esu Nindsun'ajtum Jesukristæ mgunu'xædu es mmo'oyæduæt ja agujk'ajt jotkujk'ajtum.

Jajpayo'oyæp ja ja'ay ko Kristæ myina'añ

³Mægu'ugítuty, oy ko dæ'ũnumts nja'aygyæda'aky ja Dios mæt miidsuty, éxtæm pyaadyuty, mæt ko mæj wiin kajæa yu mmæbujkunuty esu mdsojkanuty di'ibu miits mmædajttæp mæt ja wiinkræty. ⁴Extæm mbaæt kots ædsuty n'ity mæ Diosæ myæbujkrætujk ñaymyúkædu, nayjya'ædupts mæj es jotkujk mæt ja ma'xtujkun es ja mæbujkun di'ibu miits mya'ijxædu, oy ja mmædsíputy mja'awa'ktujkæbædu es ja ayo'on jotmay xyajnáxtæ. ⁵Tyæædu ya'ijxæp ko Dios tmædaty ja tæy'ajtum éxtæm tpayo'oy es dæ'un mbaadyuty es m'ittæt mæ kyutujkun, di'ibu miidsuty tyam ngu'ayo'odæp.

⁶Pes tæy'ajtum di'ibu Dios tyiimpy; ya'ayówæp di'ibu miits mya'ayoojædu, ⁷es mmo'oya'anædu ja mbo'xtáknuty miidsuty di'ibu ayo'on jotmay yajnajxtæp, nandæ'un éxtæm ædsuty. Tyæædu dæ'un ja xæu mæ kyæxæ'uga'añ ja Nindsun'ajtum Jesukristæ ko kyæda'ægut tsajpótm junya'angóty mæt ja mækræ 'yáinklæsuty. ⁸Tyædyunaampy ja di'ibu kyaj t'ix'attu ja Dios es ni tkatundæ kwentæ ja oybyæ ayuk di'ibu ñimadyakypy ja Nindsun'ajtum Jesukristæ. ⁹Tyææduty yajtukkumædowándæp winæ xæu winæ tiempæ es yajpæjta'ægut jagam, kudiibæ jam 'yíttæt mæ Nindsun'ajtum es mæ ja myæ'ajtum esu myæk'ajtum. ¹⁰Dæ'un jyátæt ko myínæt ja Nindsun'ajtum mæ tadæ xæu, es wyindsu'ægæduæt ja jya'ayuty es myæ'ixæduæt nidugekyæ ja myæbujkræty. Jam miidsuty nandæ'un m'ittæt mæt ko tæ xymyæbuktæ ja tæy'ajtum di'ibu tæ nduk'æxpæktæ.

¹¹Paædyæts dæ'ũnum ngæjxtæ'aky mæt miitskyæjxmæty, n'amdeepy nbujktseebyæts ja Dios es mduknitákæduæt es mja'ay'átæduæt. Nandæ'unæts ngæjxtæ'aky esu Dios myæk'ajtungyæjxm kyuydyúnæp tægekyæ di'ibu oybyæ mdunándæp ja'agyæjxm ko xymyæbuktæ, ¹²es dæ'un ja Nindsun'ajtum Jesukristæ yajmæjjæwæp mæt yæ'ugyæjxmæ m'oyjyiky'ajtum, es yæ'u nandæ'un mmo'oyæduæt es miits myajmæjjæwæduæt mæ wiink ja'ayuty.

Muj tugoybyekyjya'ay

2 ¹Mugu'ugítuty, es wi'ix jyata'añ kyubata'añ ma ja tiempu ko myínut ja Nindsun'ajtam Jesukristu es xyajnaymyuka'anum mut yu'u, n'andeebyats ²es kyaj pojun mwinmaaydyugátstut es katu mya'adsu'ugudu ja'agyujxm ko jamu ja'ay di'ibu junándup ko tu jya'ty ja Nindsun'ajtam. Kyaj du'un xymyubáktut pun jyuna'andu ko Dios tyuknija'aju, o junándup ko du'unats uj tu ngajxy o du'un tu'ugu neky jyuna'añ di'ibutsk uj tu nja'ay. ³Katu mnayyákudu es wi'ix tsoo mwin'uunudut. Pes jawyiin ja ja'ay tñibudu'uga'andu Dios es nandu'un kyuxu'ugut ja muj tugoybyekyjya'ay di'ibu tu yajkajxpeky es kyutugóyut. ⁴Tyadu axuk ja'ay naybyujtákap myudsip di'ibu ja ja'ayuty myudajttup éxtuma dyiósuty, es myudsip'ajtypy tugekyu di'ibu ja ja'ayuty 'yawdajttup. Pes extu naxwa'tsp ma Diosu tyujk, es jyuna'añ ko yu'u du'un Dios'ajtp.

⁵Pes jamyatsta kots n'ijty mut miidsuty, n'awa'anudu ko du'un jyata'añ. ⁶Mnija'adup tyam ti ya'adujkup, es du'un ñiguxu'ugut pán ja'a ma ja tiempu di'ibu ja Dios tu ttukñibajtaagu. ⁷Taa ja'anu ja axuk'ajtan di'ibu tadu muj tugoybyekyjya'ay tyunaampy ayu'udsyu. Per di'ibu ya'adujkup tyam, óknam nujx jyuge'eky. ⁸Es ko jyuga'agut, net yajñijawuya'añ pánu du'un ja muj tugoybyekyjya'ay, di'ibu Nindsun'ajtam Jesukristu ya'oogaampy ko ñibiixudut es dyajtugoya'añ mudu jyaj tyu'xun ko naty myiñ.

⁹Ko tadu muj tugoybyekyjya'ay myina'añ, pudúkudup ja mujku'ugópk Satanás. Ni'igu muk'ajtan muut myina'añ es ttuna'añ oytyim di'ibuty ja muk'ajtan, es andakungyujxm ttúnut ja muj'ajtan, ijsxu'umun es di'ibu ja'ay du'ñu yajwu'umudyaadyup. ¹⁰Es myubadsu'umampy oytyim di'ibuty ja pojpu 'yandakun es twin'uuna'añ twinxaja'añ di'ibáty nujxtup ayoodaknóty. Tyadu nujxtup ayoodaknóty mut ko kyaj tu ttsoktu es t'axájudut ja tui'ajtan di'ibuxyup tu yajnitse'egyuty. ¹¹Ja'agyujxm ko tkamubaktu ja tui'ajtan, paaty ja Dios tpujtáky wi'ix yajwin'uundut, es du'un tmubáktut ja andakun, ¹²es yajpekymyo'odyut nidugekyu pánuty kyaj tmubaktu ja tui'ajtan, ja'a tsojktup ja axuukpu.

Ti'igyu ya'ittu ja mubujkun

¹³Per oy ko uudsuty du'ñumts nja'agyuda'aktuts ja Dios mut miitskyujxmuty, mugu'ugítuty, ko mdsokkudup ja Nindsun'ajtam, mut ko Dios mwin'ijxudu jawyiñup es mnitso'oktat mut yu'ugyujxm ja Espiritu Santu di'ibu mya'ijtudup wa'ats, es ja'agyujxm ko tu xymyubaktu ja tui'ajtan. ¹⁴Tyadu du'un mdukniwoojudu Dios mut yu'ugyujxmu oybyu ayuk di'ibuts uudsuty ngajxwa'xtup, es xymyudáttut ja Nindsun'ajtam Jesukristu myuj'ajtan.

¹⁵Pes du'un mugu'ugítuty, du'ñam amumdu'uk jot xymyubáktut ja Kristu es katu xyja'aydyugódyu ja xpujkan di'ibu tu n'anuumudu es tu nduknigaxtu nekykyujxy. ¹⁶Ja Nindsun'ajtam Jesukristu ku'am, es ja nDios Teety'ajtam, di'ibu xytsyojkan es myay'ajtungyujxm tu xymyo'oyum ja jotkujk'ajtan winu xuu winu tiempu es ja oybyu di'ibu n'awijxum, ¹⁷wa'an

yu'ujuty m jotmukmo'oyudu es mya'ítudat da'uñum es xytyun xykyajxtat tugékyu di'ibu oy.

Xyñigajxta'aguduts uudsuty

3 ¹Megu'ugítaty, ma kyajnamts nyajkugáxu tyadu neky, n'ak'anuumyándap es xyñigajxta'aktudats es da'un ja Nindsun'ajtam Jesukristu 'yuxpajkun wya'xut pojun es ja ja'ayuty t'axájudat mat ja may'ajt windsu'kun, éxtum miits tu xy'axájudu. ²Amdow pujktsówdu nandu'un ja Dios es xyajtso'ogudats ma ja axuk ja'ayuty, mat ko kyaj tyugékyuty yu ja'ayuty tmubaktu Diosu 'yayuk. ³Per kyuydyiimpy ja Dios ja 'yayuk, yu'u myajmujwiin myajkajaaxudap ja mmubajkun es m'agu'udúk m'axajtúkadap es myajtso'ogudap ma ja ka'oybyu. ⁴Ndukma'awdajtupts ja Nindsun'ajtam ko miits xytyúndat di'ibu nduk'ana'amdap, es da'uñum xy'aktúndat. ⁵Wa'anu Nindsun'ajtam mbudákudu es xyjávudat ja Diosu tsoyokun es xymyudátat ja Jesukristu mya'xtujkun.

Xypyátum es ndu'unum

⁶Megu'ugítaty, nduk'ana'amdap ja Nindsun'ajtam Jesukristu xyuugyujxm, es mnayjyubúkudat ma oytyim di'ibuty ja nmegu'uk'ajtam di'ibu kyaj tyuna'añ es di'ibu kyaj jyiky'aty ti'igyu éxtum ja uxpajkun di'ibats tu nja'awánudu. ⁷Pes miits mnija'adap wi'ix mjiky'áttat es xyryanajxtat di'ibats tu nastúnudu; tuunats uj kots muut miits n'ittu, ⁸es ni ngakaay nga'úktats nade'uñu. Ni'igats nduun 'nayooy xuun koots kadiibu nidu'uk mdimpaadudat ja ka'ay ukun miidsuty. ⁹Oyats uj mbaat nja'amdowdu esxyupts miits xypyudákudu, nik ni'igats nduundu es nmo'oydyut tu'ugu nu'u tu'u ja oybyu di'ibu mbadúndap. ¹⁰Kots n'ijty mat miidsuty, nmooydu tyadu kajxwíjun: "Di'ibu kyaj tyuna'añ, kyaj kyay 'yuugat." ¹¹Pes da'un n'anuumudu mat ko tats nnijawu ko nidu'ugaty miidsuty nugoo m'oknuux'ajnúdu, kyaj mnaydyukjotmaydyúnudu mgu'amduunk, je'eyu mwinjueun mwindujku xymyadya'aky di'ibu mgadimpátap. ¹²Tadu da'ambu ja'ay nduknipejkypyats mat ja Nindsun'ajtam Jesukristu kyutujkun, es tmastu'ududu tadu da'ambu winma'añ. Wa'an ttuñ t'ayoy yajxon es ñayyajkáy ñayya'uugudat ku'am.

¹³Megu'ugítaty, kyaj m'anuxat es xytyun xykyajxtat di'ibu oy. ¹⁴Pun ja pún kyaj tmudoogukaya'añ di'ibats nmadyakypy ma tyadu neky, m'ixtup púnudyu da'un es katu ti muut xy'umuk xykyajxmúktu, es da'un tsoyodyu'ungat. ¹⁵Per katu xypyajta'aktu éxtumu mmudsipun, ni'igu xyñ'umo'oy xytyu'umo'oydyut éxtumu mmegu'ugun.

Kajxpo'xun

¹⁶Yu Nindsun'ajtam di'ibu yajkypy ja agujk'ajt jotkujk'ajtan, wa'an yu'u miits mmo'oyudu wi'ix tsoo ja jotkujk'ajtan winu xuú winu tiempu, es wa'anu Nindsun'ajtam t'ity mat nidugekyu miidsuty.

¹⁷Uj Paablú, nduknijáyudats miidsuty yu kajxpo'xun mædudsu ngu'am letru. Da'unats nja'ay ma tugékyudsu nneky. ¹⁸Wa'anu Nindsun'ajtam Jesukristu mgunu'xudu nidugekyuty miidsuty.